



Dátueftirlitið

Dátueftirlitið søkir eftir fulltrúa

Avbjóðandi og spennandi starv í Dátueftirlitinum til setanar 1. mars ella eftir nærri avtalu

Starvið

Fast starv sum fulltrúi er leyst at søkja. Ert tú lögfrøðingur, ella hevur aðra viðkomandi útbúgving, og hevur hug at arbeiða við dátuvernd, so er starvið sum fulltrúi hjá Dátueftirlitinum júst nakað fyri teg.

Uppgávur

Arbeidssuppgávurnar eru fjøltáttaðar og fevna m.a. um ítøkiliga og almenna ráðgeving og kunning um dátuverndarøkið, at svara fyrispurningum, ummæli av lóggávu, eftirlitsmál, fyrireiking av málum at leggja fyri Dáturáðið og luttøku í norðurlenskum o.ø. samstarvi.

Tú fert at arbeiða sjálvstøðugt, tó at stórus dentur verður lagdur á samstarv og sparring við hini starvsfólkini á Dátueftirlitinum. Eisini fert tú at taka lut í okkara kunnandi virksemini, t.e. við undirvísing o.ø.

Førleikakrøv

Umsøkjari skal hava lögfrøðiligt kandidatprógv (cand. jur.) ella aðra viðkomandi kandidatútbúgving frá hægri lærustovni.

Harumframt skalt tú:

- hava góðar fakligar førleikar og hava áhuga fyri dátuverndarøkinum
- dáma væl at arbeiða sjálvstøðugt
- sýna ábyrgd og skilvísi
- vera ágrýtin, nýhugsandi og dáma væl avbjóðingar
- duga væl at samskifta og samstarva við onnur
- duga væl føroyskt í skrift og talu

Lesandi, sum eru um at gera útbúgvingina lidna, eru eisini vælkomn at søkja.

Vit bjóða

Starvið er spennandi við skiftandi uppgávum og við nógvum samskifti inn- og úteftir. Arbeiðið er á einum høgum fakligum støði, og móguleikarnir fyri bæði persónligari og fakligari menning eru góðir.

Løn og setanartreytir

Løn og setanartreytir eru sambært sáttmála millum Fíggjarmálaráðið og viðkomandi yrkisfelag.

Umsókn

Umsóknir við prógvum, CV og móguligum viðmælum, skulu verða okkum í hendi í seinasta lagi 20. januar 2023 kl. 16.00, og sendast til:

Dátueftirlitið
Postboks 300
FO-110 Tórshavn

ella á tori@dat.fo

Nærri upplýsingar um starvið kunnu fáast við at venda sær til Tóra Højgaard, stjóra, tlf. 599100.

Dátueftirlitið er ein óheftur fyrisitingarmyndugleiki, ið umsitur løgtingslóg um vernd av persónupplýsingum. Dátueftirlitið er skipað við skrivstovu og dáturáði. Dagliga virksemini hjá Dátueftirlitinum verður røkt av skrivstovuni undir leiðslu av einum stjóra. 6 fólk starvast á Dátueftirlitinum.